

सार-समाचार

वसुंधरा हॉस्पिटल पर 15 लाख का जुर्माना

जालोर, (कासं)। जिला उपभोक्ता विवाद प्रतिरोध आयोग जालोर के पीठासीन अधिकारी धनश्याम यादव ने वसुंधरा हास्पिटल जोधपुर के चिकित्सा लापरवाही से एक महिला की मौत होने पर चन्द्र लाख रुपये का मुआवजा देने एवं इलाज में खर्च 51662 रुपये सहित दस हजार का जुमाना अदा करने का आदेश दिया। परिवारी जोयब खान पुत्र सरफराज खान निवासी जालोर ने उपभोक्ता आयोग के समक्ष अपनी माता के इलाज में लापरवाही का आरोप लगाते हुए परिवाद प्रस्तुत कर बताया कि उसकी माता जोधपुर में रहती थी, उस दौरान उसकी माता को मई 2022 में पेट दर्द की शिकायत पर वसुंधरा हास्पिटल जोधपुर ले जाया गया, जहां पिताशय (गॉल ब्लैडर) की पथरी का ऑपरेशन किया गया। ऑपरेशन के दौरान और बाद में उचित चिकित्सा प्रबंधन नहीं किया गया, जिससे मरीज की हालत बिगड़ती गई। बाद में जांच में गंभीर त्रुटियों सामने आईं और लापरवाह बिगड़ती हालत के बीच 14 जून 2022 को उसकी माता की मृत्यु हो गई। परिवारी ने इसे चिकित्सकीय लापरवाही बताया। आयोग ने दोनों पक्षों को दलीलें सुनने और रिकॉर्ड का अवलोकन करने के बाद अस्पताल प्रबंधन व संबंधित डॉक्टरों को दोषी मानते हुए आदेश जारी किया। आयोग के अध्यक्ष धनश्याम यादव व सदस्य निरंजन शर्मा ने आदेश दिया कि अस्पताल व संबंधित चिकित्सकों की लापरवाही से मरीज की मौत हुई इसलिए वसुंधरा हास्पिटल जोधपुर परिवारी को मानसिक व शारीरिक क्षति के लिए 15 लाख रुपये मुआवजा देने के निर्देश दिए गए। वहीं इलाज में खर्च हुई राशि 51,662 रुपये भी लौटाने का आदेश भी दिया गया।

मां चामुण्डा के जयकारे गूंजे
बालोतरा, (नि.सं)। पंचपदरा के चामुण्डा चौक स्थित प्राचीन शक्तिपीठ चामुण्डा माता मंदिर के पुनर्निर्माण कार्य की श्रंखला में बुधवार को गाजे बाजे व ढोल दमाके के साथ शुभ मुहूर्त में देवी प्रतिमा को मूल स्थान से अन्वय विराजमान किया गया। आचार्य वीरेंद्र कृष्ण द्रौणादती की निश्राम में वैदिक मंत्रोच्चारण व विधि विधान के साथ जयकारों से गूंजते माहौल में प्रतिमा को दत्ताराम, दीपक कुमार, अशोक कुमार पुत्र सोहनराज राठौड़ के निवास में अस्थायी रूप से स्थापित किया गया। इस दौरान महिलाओं ने देवी महिमा से ओतप्रोत हरजस व भजन से माहौल को भक्तिमय बना दिया। श्री खारवाल समाज के अध्यक्ष कमलेश कुमार जापाणी ने बताया कि मंदिर का कार्य पूर्ण होने व प्राण प्रतिष्ठा तक प्रतिमा यहीं विराजित रहेगी और सुबह-सांयकालीन आरती व पूजा अर्चना नियमित रूप से विधिवत जारी रहेगी। प्रतिमा स्थापना के बाद लापसी का भोग चढ़ाकर व आरती कर प्रसादी वितरित की गई। श्रद्धालुओं ने सुख समृद्धि की मनोकामनाएं की। इस अवसर पर श्री खारवाल समाज के अध्यक्ष कमलेश कुमार जापाणी, पंचायत समिति बालोतरा के पूर्व प्रधान गोविन्दराम खारवाल, समाज उपाध्यक्ष दिनेश कुमार राठौड़, कोषाध्यक्ष रामचन्द्र दावरिया, राष्ट्र पति पुस्कार अवाडी शिक्षाविद दत्ताराम राठौड़, भाजपा मण्डल महामंत्री अमित सिंह राठौड़, काननराज राठौड़, शेरसिंह राठौड़, एडवोकेट सुरेश नारायण खारवाल, श्री सांभरा आशापुरा माता मंदिर ट्रस्ट मण्डल देव? के सचिव एडवोकेट महेश कुमार खारवाल, ट्रस्ट के पूर्व अध्यक्ष एडवोकेट सम्पतसिंह राठौड़, सोहनसिंह सिसोदिया, हनुमानसिंह चौहान, धनश्याम चौहान, नीरज सिसोदिया, ओमप्रकाश चौहान, राधाकिशन वीराणी सहित बड़ी संख्या में प्रबुद्धजन व भक्त भाविक मौजूद रहे।

काव्य कलश की गोष्ठी संपन्न

जोधपुर, (कासं)। साहित्यिक संस्था- "काव्य-कलश" की गोष्ठी पावटा सी रोड स्थित कार्यालय में आयोजित की गई। गोष्ठी में सोलह उदीयमान एवं नामवर कवि, कवयित्रियों व शायरों ने कई मिजाज के कलाम पेश किए। ढाई घंटे तक चलती गोष्ठी में शायर असरार आहिलि ने- "मकां जिस तरह यह टूटा है, उसका दर नहीं मिलता.. पेशकर फिजा में रंग घोलो। प्रसिद्ध कवि श्याम गुप्ता शान्त ने कविता- दो रोटी तथा बोतल चवालीसा सुना कर मंत्रमुग्ध कर दिया। शायर अशफाक अहमद फौजदार ने गजल-मसीहा तथा खड़ा दिखा गली के मोड़ पर.. सुनाकर वाहवाही लूटी। राजेश मोहता की रचना ने दिल को छू लिया। राजेंद्र खिंवरसा राज ने कार्यक्रम का संचालन करते हुए- जब से तेरी सोहबत मुझको सुनाकर सबको मोहित कर दिया। पंकज बिंदुस के गाए गीत- जिंदगी एक सफर है सुहाना ने दिलों को झूकृत कर दिया। डॉ. तुषित गोस्वामी काव्यांशों की रचना-मत सरपट भाग, समय पलट आ को सबने सराहा। जुगल सारस्वत ने कुते सार्थक कविता सुनाई। डॉ. उमेश दाधोच ने संस्था- "काव्य-कलश" के सभी किरदारों पर रोशनी डालकर सबको मदमस्त कर दिया। पहली बार शिरकत कर रही कवयित्री शुचि गुप्ता ने दो कविताएं- "स्त्रियों" व "जहां ख्वाब न देखे जाते" सुनाई। प्रख्यात एडवोकेट व कवि एन. डी. निंबावत, डॉ. छान राज राव, हंसराज हंसा, हरसहाय हर्ष मीणा ने गांव की व्यथा तथा उपरते कवि नंदलाल भाटी ने कलद्युग की सच्चाई सुनाई। श्रोताओं में हिमांशु लाहोटी व मंजू कंबर उपस्थित रहे। संस्था के सचिव श्याम गुप्ता शान्त ने आंगठियों का स्वागत-सस्कार व आभार किया।

राज्यपाल हरिभाऊ बागड़े आज आएंगे

जालोर, (कासं)। राजस्थान के राज्यपाल हरिभाऊ बागड़े 16 अप्रैल को जालोर जिले के दौरे पर रहेंगे। जहां वे शहीद स्मारक व जालोर नागरिक सहकारी बैंक कार्यालय के लोकार्पण कार्यक्रम में शिरकत करेंगे। प्राप्त कार्यक्रमानुसार राज्य के माननीय राज्यपाल श्री हरिभाऊ बागड़े 16 अप्रैल, गुरुवार को प्रातः 8.45 बजे जयपुर से स्टेट हेलीकॉप्टर द्वारा रवाना होकर प्रातः 10.20 बजे वीरमदेव राजकीय स्नातकोत्तर महाविद्यालय परिसर में बनाए गए हेलीपैड पर उतरेंगे। प्रातः 10.25 बजे हेलीपैड से रवाना होकर पुलिस लाइन जालोर के पास स्थित शहीद स्मारक पहुंचेंगे जहां वे शहीद स्मारक का लोकार्पण करेंगे। तत्पश्चात् वहां से रवाना होकर प्रातः 10.45 बजे राजेंद्र नगर रोड जालोर पर क्लब के पास स्थित जालोर नागरिक सहकारी बैंक लिमिटेड कार्यालय पहुंचेंगे तथा बैंक कार्यालय का लोकार्पण करेंगे। इसके उपरांत वे जालोर क्लब सभागार पहुंचेंगे तथा जालोर नागरिक सहकारी बैंक द्वारा आयोजित समारोह में शिरकत करेंगे। दोपहर 12.50 बजे जालोर क्लब से रवाना होकर कॉलेज परिसर में बनाए गए हेलीपैड स्थल पर पहुंचेंगे तथा दोपहर 1 बजे स्टेट हेलीकॉप्टर द्वारा जयपुर के लिए प्रस्थान करेंगे। जिला कलेक्टर डॉ. प्रदीप के. गावडे ने राज्यपाल के यात्रा कार्यक्रम के दौरान आवश्यक व्यवस्थाओं के लिए विभागीय अधिकारियों को दायित्व सौंप कर आवश्यक निर्देश दिए हैं तथा यात्रा कार्यक्रम के दौरान अतिरिक्त जिला कलेक्टर भीनमाल डॉ. पूजा सक्सेना को समग्र प्रभारी बनाया है।

व्यावसायिक भूखंडों के लिए उत्साह

जोधपुर, (कासं)। जोधपुर विकास प्राधिकरण आयुक्त उत्साह चौधरी के कुशल निर्देशन में प्राधिकरण द्वारा आयोजित भव्य ई-नीलामी के अन्तर्गत बुधवार को पंडित दीनदयाल उपाध्याय विहार आवास योजना के 02 आवासीय भूखण्ड एवं ग्राम चैत्रा खसरा संख्या 701 के 02 व्यावसायिक भूखण्डों का विक्रय किया गया। ग्राम चैत्रा स्थित व्यावसायिक भूखण्डों की भव्य ई-नीलामी में प्राधिकरण को अब तक 106000/-रु प्रति वर्गमीटर की उच्चतम बोली दर प्राप्त हुई है। प्रभारी अधिकारी नीलामी शाखा दिनेश कुमार ने बताया कि प्राधिकरण द्वारा गुरुवार, 16 अप्रैल को पंडित दीनदयाल उपाध्याय विहार आवास योजना के भू.सं. 182 व 183 एवं ग्राम चैत्रा खसरा संख्या 701 स्थित व्यावसायिक भू.सं. 31 एवं 34 तथा शुक्रवार, 17 अप्रैल को पंडित दीनदयाल उपाध्याय विहार आवास योजना के भू.सं. 198 व 203, ग्राम चैत्रा खसरा संख्या 701 व्यावसायिक भू.सं. 40 एवं अरण्य विहार योजना के भू.सं. ए-159 की ई-नीलामी की जाएगी। ई-नीलामी के समस्त भूखण्डों एवं ई-नीलामी से संबंधित विस्तृत जानकारी, नियम एवं शर्तें प्राधिकरण की वेबसाइट पर देखी जा सकती है।

कुएं में गिरा ग्रामीण नहीं मिला

जोधपुर, (कासं)। जिले के लुणी उपखंड के नंदवान गांव में एक व्यक्ति मंगलवार को कुएं में गिर गया। उसकी तलाश आज दूसरे दिन भी जारी रही। जानकारी के अनुसार मुनाराम खडा नामक व्यक्ति मंगलवार रात कुएं में गिर गया, जिसके बाद से लगातार उसे बाहर निकालने के प्रयास किए जा रहे हैं। सूचना मिलते ही एसडीओएस एफ सिविल डिफेंस की टीमों मौके पर पहुंच कर गिरा और रेस्क्यू ऑपरेशन शुरू किया गया। दोनों टीमों आज कुएं में व्यक्ति की तलाश में जुटी रहीं, लेकिन दोपहर बाद तक सफलता नहीं मिल पाई है। मौके पर प्रशासनिक अधिकारी मौजूद रहे।

बार-बेंच के समन्वय से ही न्याय व्यवस्था मजबूत : बन्नालाल

जालोर, (कासं)। अभिभाषक संघ जालोर की ओर से बुधवार को नव पदस्थापित जिला एवं सेशन न्यायाधीश बन्नालाल जाट के सम्मान में अभिनन्दन समारोह का आयोजन अभिभाषक संघ सभागार में किया गया। कार्यक्रम में अध्यक्ष खसाराम परिहार के नेतृत्व में अधिवक्ताओं ने माला व सांफा पहनाकर उनका स्वागत किया।

समारोह को संबोधित करते हुए सेशन जज बन्नालाल जाट ने कहा कि बार और बेंच के बीच रथ के दो पहिये हैं। यदि इनमें से कोई एक भी पहिया कमजोर या असंतुलित होता है, तो न्याय व्यवस्था प्रभावित हो जाती है। उन्होंने कहा कि न्यायिक कार्यों को गति देने के लिए बार और बेंच के बीच बेहतर समन्वय और सहयोग आवश्यक है। स्वागत उदबोधन में अभिभाषक संघ अध्यक्ष खसाराम परिहार ने कहा कि जालोर की बार सदैव सहयोगी प्रवृत्ति के साथ कार्य करती रही है। उन्होंने नव नियुक्त सेशन जज को भरोसा दिलाया कि न्यायिक कार्यों में बार की ओर से पूर्ण सहयोग प्रदान किया जाएगा। कार्यक्रम में कार्यकारिणी के उपाध्यक्ष



जालोर अभिभाषक संघ ने सेशन न्यायाधीश बन्नालाल जाट का अभिनन्दन किया।

फोटो-राष्ट्रदूत

अशोक माली, सचिव विक्रमसिंह सियाणा, कोषाध्यक्ष मनमोहन राठौड़, सह सचिव फरमान अली, सह कोषाध्यक्ष महेश कुमार रजक, पुस्तकालय अध्यक्ष ज्योत्सना राजपुरोहित सहित अधिवक्ताओं ने माला पहनाकर स्वागत किया। कार्यक्रम का संचालन एडवोकेट अश्विन राजपुरोहित ने किया।

इस अवसर पर सीजेएम प्रिया

टावरी, एसोजेएम प्रथम राजेंद्रसिंह चारण, एसोजेएम द्वितीय अंकित दवे, किशोर न्याय बोर्ड के प्रिंसिपल मजिस्ट्रेट गजेंद्र कुमार, ट्रेनी मजिस्ट्रेट प्रियंका बैरवा, अलीशा मंसूरी, पारुल जैन, अक्षिता जैन, वरिष्ठ अधिवक्ता बसंत कुमार गहलोत, अशोक जोशी, नैसिंह सांधू, चुनौलाल राजपुरोहित, गोपालसिंह सांकरना, सरदार खान खोखर, मनोहरसिंह जोधा,

अमिताभसिंह, तरुण सोलंकी, मुमताज अली सैयद, गोकुल परिहार, रमेश सोलंकी, तेजसिंह बालावत, ओमप्रकाश व्यास, सतपाल पुरोहित, पदमसिंह भाटी, दौलत बाराडा, भवानीसिंह, प्रवीण चौहान, अनिल पंडत, मंगलसिंह, संतोष भारती, सोहन चौहान, प्रवीण भादरू, रणजीतसिंह, दिनेश कुमार सहित बड़ी संख्या में अधिवक्ता उपस्थित रहे।

उपलब्धि पाई

जोधपुर, (कासं)। ऊर्जा संकट और बढ़ती वैश्विक मांग के बीच आईआईटी जोधपुर के वैज्ञानिकों ने सौर ऊर्जा के क्षेत्र में एक महत्वपूर्ण उपलब्धि हासिल की है। नई तकनीक विकसित की है।

केंद्रीय विद्यालय का सौ प्रतिशत रिजल्ट

जालोर, (कासं)। सीबीएसई दसवीं बोर्ड का परीक्षा परिणाम बुधवार को जारी हुआ। जिसमें पोपम श्री केंद्रीय विद्यालय, जालोर का परीक्षा परिणाम सौ प्रतिशत रहा। सभी 55 छात्र सफल हुए हैं। विद्यालय प्राचार्य समेत स्टाफ ने खुशी व्यक्त की है।

प्राप्त जानकारी के अनुसार बता दें कि पोपम श्री केंद्रीय विद्यालय सीबीएसई द्वारा 15 अप्रैल 2026 को घोषित कक्षा-10 के परिणाम में ऐतिहासिक सफलता हासिल की है।

विद्यालय का परिणाम 100% रहा है, जहाँ कुल 55 परीक्षार्थियों ने परीक्षा दी और सभी 55 सफल हुए हैं। इस उपलब्धि में 7 विद्यार्थियों ने 90 प्रतिशत से अधिक अंक प्राप्त कर विद्यालय का नाम रोशन किया है। रचित कुमार सिन्हा ने 96.6 प्रतिशत अंकों के साथ प्रथम स्थान प्राप्त किया, जबकि शताक्षी सिंह 94.4 प्रतिशत अंक लेकर द्वितीय, दिशिका चौधरी 93.8 प्रतिशत के साथ तृतीय स्थान पर रही। अन्य मेधावियों में भाविका

(92.2 प्रतिशत), विनीत पारीहार (91.0 प्रतिशत), आदित्य शर्मा (9.6 प्रतिशत) और राहिल खान (9.4 प्रतिशत) शामिल हैं। विद्यालय के प्राचार्य गोपाल मीणा ने सभी सफल विद्यार्थियों, उनके अभिभावकों और शिक्षकों को हार्दिक बधाई देते हुए कहा कि यह परिणाम कठिन परिश्रम, अनुशासन और सामूहिक प्रयासों का फल है। उन्होंने आगामी परीक्षाओं के लिए सभी छात्रों को शुभकामनाएं भी दी।

संविधान से मिला सम्मान व अधिकार : एम.डी. चोपदार



कांग्रेस अल्पसंख्यक विभाग की ओर से जयपुर में आयोजित संविधान जागरूकता एवं एकता सम्मेलन में जालोर के कई पदाधिकारियों ने भाग लिया। फोटो-राष्ट्रदूत

जालोर, (कासं)। कांग्रेस अल्पसंख्यक विभाग की ओर से जयपुर में आयोजित संविधान जागरूकता एवं एकता सम्मेलन में जालोर के कई पदाधिकारियों ने भाग लिया।

भारत रत्न डॉ. भीमराव अंबेडकर जयंती के अवसर पर जयपुर स्थित पीसीसी कार्यालय में राजस्थान प्रदेश कांग्रेस कमेटी (अल्पसंख्यक विभाग) द्वारा संविधान जागरूकता एवं एकता सम्मेलन का भव्य आयोजन किया गया। कार्यक्रम में प्रदेशभर से आए कार्यकर्ताओं, पदाधिकारियों एवं कांग्रेसजनों की गरिमायुगी उपस्थिति रही, जिससे पूरे आयोजन में उत्साह और ऊर्जा का माहौल देखने को मिला। कार्यक्रम को संबोधित करते हुए

प्रदेश अध्यक्ष एम.डी. चोपदार ने कहा कि आज भारत का प्रत्येक नागरिक जिस स्वतंत्रता के साथ जीवन जी रहा है, चाहे वह रोजगार चुनने की आजादी हो, अपने धर्म का पालन करने का अधिकार हो या अपनी जीवनशैली के अनुसार खाने-पीने की स्वतंत्रता, यह सब बाबा साहब अंबेडकर के संविधान की देन है।

उन्होंने कहा कि बाबा साहब ने देश के प्रत्येक नागरिक को समानता और सम्मान के साथ जीने का अधिकार दिया है। नव-नियुक्त पदाधिकारियों का हुआ सम्मान :- इस अवसर पर विभाग की प्रदेश कार्यकारिणी के नव-नियुक्त पदाधिकारियों, सोशल मीडिया टीम तथा असम विधानसभा चुनाव में सक्रिय भूमिका निभाने वाली टीम का

शाल ओढ़ाकर, साफा पहनाकर एवं माल्यार्पण कर सम्मान किया गया। प्रदेशभर से आए जिलाध्यक्षों, पदाधिकारियों और कार्यकर्ताओं की सक्रिय भागीदारी ने आयोजन को और अधिक सफल बनाया।

बैठक में यह महत्वपूर्ण निर्णय लिया गया कि आने वाले समय में प्रदेश के प्रत्येक जिले में सद्भावना सम्मेलन आयोजित किए जाएंगे, ताकि सामाजिक एकता और भाईचारे को और अधिक सुदृढ़ किया जा सके। जालोर से प्रदेश संयोजक रज्जब खोखर, प्रदेश महासचिव अमीन मोयला, प्रदेश संयोजक सलीम मोयला, प्रदेश महासचिव इकबाल खां सहित कई कार्यकर्ताओं ने भाग लिया।

अवैध डोडा-पोस्ट के साथ स्कॉर्पियो पकड़ी

बालोतरा, (नि.सं)। राजस्थान का नवगठित जिला बालोतरा इन दिनों अपराध और नशा तस्करो के खिलाफ अपनी जीरो टॉलरेंस नीति के लिए सुर्खियों में है। जिले की पुलिस टीम जिस मुस्तैदी से काम कर रही है। ताजा मामले में सूचना मिलते ही सिग्णथरी पुलिस ने तत्परता दिखाते हुए डोडा-पोस्ट तस्करो के खिलाफ एक बड़ी कार्रवाई को अंजाम दिया है।

पुलिस के नेतृत्व में सटीक घेराबंदी एसएस अधीक्षक रमेश के कुशल निर्देशन में बालोतरा पुलिस लगातार सक्रिय है। मुखबिर से मिली पुख्ता सूचना के आधार पर पुलिस डीएसटी

टीम ने रणनीतिक तरीके से जाल विद्यया। जैसे ही तस्करो की गाडी पुलिस के रडार पर आई, टीम ने बिना समय गंवाए उन्हें दबोक लिया।

पुलिस के अनुसार, 15 अप्रैल 2026 की सुबह डीएसटी और थाना सिग्णथरी की संयुक्त टीम द्वारा सरहद चोरी की टापु में नाकबंदी की जा रही थी। इस दौरान बिना नंबर की एक सफेद स्कॉर्पियो को रुकवाने का प्रयास किया गया। पुलिस को देखकर चालक ने गाडी को सडक से नीचे उतारकर भागने की कोशिश की, लेकिन ऊबड़-खाबड़ पथरों पर चढ़ने के कारण गाडी के आगे के दोनों टायर फट गए और वाहन रेत

में धंस गया। गाडी के फंसने के बाद उसमें सवार दो व्यक्ति रात्रि के अंधेरे और घनी झाड़ियों का फायदा उठाकर मौके से फरार होने में सफल रहे। पुलिस ने जब वाहन की तलाशी ली, तो उसमें भारी मात्रा में अवैध डोडा पोस्ट मिला, जिसका कुल वजन 429 किलो 19.0 ग्राम पाया गया। इस सफल कार्रवाई को अंजाम देने वाली टीम का नेतृत्व सिग्णथरी थानाधिकारी विशाल कुमार ने किया, जिसमें डीएसटी बालोतरा के कास्टेबल शेमुभर की विशेष भूमिका रही। 429.19.0 किलो डोडा पोस्ट और स्कॉर्पियो क्लासिक एस-11 थाना सिग्णथरी में मामला दर्ज कर लिया गया।